

ຂອບເຂດຂອງການສະໜອງທຶນ

ທຶນຊ່ວຍເຫຼືອລ້າຈະໃຫ້ໄດ້ກໍແຕ່ເມື່ອໄດ້ຮັບ (1) ການພິຈາລະນາ ແລະ ເຫັນດີຮັບຮອງເອົາບົດສະເໜີ ໂດຍ ກອງທຶນປົກປັກຮັກສາສິ່ງແວດລ້ອມ ແລະ (2) ທຶນຮອນຂອງ ກອງທຶນດັ່ງກ່າວຍັງເຫຼືອຢູ່. ເພື່ອຮັບປະກັນວ່າ ບົດສະເໜີຂໍທຶນນັ້ນຈະປະກອບສ່ວນ ເຮັດໃຫ້ຈຸດປະສົງຂອງບັງຄັບກ່າວບັນລຸໄດ້, ຈຶ່ງໄດ້ວາງມາດຕະຖານ ພື້ນຖານໃນການຄັດເລືອກດັ່ງນີ້:

- ☛ ບົດສະເໜີຂໍທຶນຈະຕ້ອງປະກອບສ່ວນໃຫ້ບັນລຸເປົ້າໝາຍ ແລະ ກິດຈະການຕ່າງໆ ຂອງບັງຄັບກ່າວ;
- ☛ ປະກອບສ່ວນເພີ່ມໃນວຽກງານສ້າງຄວາມອາດສາມາດ ດ້ານສິ່ງແວດລ້ອມທີ່ໂຄງການອື່ນໆດຳເນີນງານຢູ່;
- ☛ ບົດສະເໜີຂໍທຶນຈະໄດ້ຮັບການພິຈາລະນາ ບົນພື້ນຖານຄວາມເໝາະສົມກັບໄລຍະຈັດຕັ້ງປະຕິບັດນະໂຍບາຍໃໝ່ ແລະ ເປັນບູລິມະສິດຂອງລັດຖະບານ;
- ☛ ພົ້ນໃຈໃນຄວາມກຽມພ້ອມທາງດ້ານທຶນຮອນ ແລະ ແຮງງານຂອງຜູ້ສະເໜີຂໍທຶນທີ່ຈະປະກອບສ່ວນເຂົ້າໃນການຈັດຕັ້ງປະຕິບັດໂຄງການ ຍ່ອຍ;
- ☛ ລະບຸຜົນສຳເລັດ ແລະ ຜົນໄດ້ຮັບ ໃຫ້ຈະແຈ້ງ ແລະ ສາມາດ ປະເມີນຜົນໄດ້;
- ☛ ມີການສຶກສາຄວາມເປັນໄປໄດ້ ໃນການບັນລຸຜົນສຳເລັດ ຈາກທຶນຮອນທີ່ຂໍໄປ;

ລະບົບການອະນຸມັດທຶນ

ໂດຍຜ່ານບັງຄັບ 'ຈັດຕັ້ງປະຕິບັດນະໂຍບາຍ ແລະ ປັບປຸງຄວາມອາດສາມາດ', ກປສ ໄດ້ກຳນົດທຶນຊ່ວຍເຫຼືອ ສອງປະເພດດັ່ງນີ້:

- ☛ ທຶນຊ່ວຍເຫຼືອລ້າ ຂະໜາດນ້ອຍ (ບໍ່ເກີນ 10.000 ໂດລາ): ການຈັດຕັ້ງປະຕິບັດກິດຈະກຳທີ່ຢູ່ໃນທຶນປະເພດນີ້ບໍ່ໃຫ້ກາຍ 1 ປີ. ໂຄງການຍ່ອຍສາມາດສະໜັບສະໜູນຈາກທ້ອງຖິ່ນ, ເມືອງ, ແຂວງ ແລະ ສູນກາງ;
- ☛ ທຶນຊ່ວຍເຫຼືອລ້າ ຂະໜາດໃຫຍ່ (ເກີນ 10.000 ໂດລາ): ໂຄງການຍ່ອຍທີ່ຢູ່ໃນທຶນປະເພດນີ້ສາມາດຈັດຕັ້ງປະຕິບັດໄດ້ຮອດປີ 2010.

ການຈັດຕັ້ງ

ກອງທຶນປົກປັກຮັກສາສິ່ງແວດລ້ອມ (ກປສ) ໄດ້ຖືກສ້າງຕັ້ງຂຶ້ນໃນປີ 2005 ໂດຍເປັນອົງການທີ່ກຸ້ມຕົນເອງທາງດ້ານການເງິນ ແລະ ການບໍລິຫານ, ເພື່ອແນໃສ່ເປົ້າໝາຍ ສ້າງຄວາມເຂັ້ມແຂງໃນການປົກປັກຮັກສາສິ່ງແວດລ້ອມ, ການຄຸ້ມຄອງ ຊັບພະຍາກອນທຳມະຊາດແບບຍືນຍົງ, ການປົກປັກ ຮັກສາຊີວະນາໆພັນ ແລະ ການພັດທະນາຊຸມຊົນຢູ່ ສປປລາວ.

ການຄຸ້ມຄອງ ແລະ ການຈັດຕັ້ງປະຕິບັດ ບັງຄັບສະໜອງທຶນສະເພາະ "ຈັດຕັ້ງປະຕິບັດນະໂຍບາຍ ແລະ ປັບປຸງຄວາມອາດສາມາດ" ແມ່ນຂຶ້ນກັບໜ່ວຍງານຄຸ້ມຄອງ ໂຄງການສິ່ງແວດລ້ອມ ແລະ ສັງຄົມ ຢູ່ ສປປລາວ, ເຊິ່ງມີຫ້ອງການ ຕັ້ງຢູ່ ອົງການວິທະຍາສາດ ເຕັກໂນໂລຊີ ແລະ ສິ່ງແວດລ້ອມ. ປະກອບມີຄະນະກຳມະການ ຊຶ່ງນຳໂຄງການ ທີ່ມາຈາກຫລາຍພາກສ່ວນທີ່ກ່ຽວຂ້ອງ ໂດຍແມ່ນທ່ານ ຮອງຫົວໜ້າ ອົງການວິທະຍາສາດ ເຕັກໂນໂລຊີ ແລະ ສິ່ງແວດລ້ອມ ເປັນປະທານ ເພື່ອໃຫ້ການຊີ້ນຳ ທາງດ້ານນະໂຍບາຍ ແລະ ເຕັກນິກ.

ການຍື່ນບົດສະເໜີ ແລະ ບ່ອນຂໍຂໍ້ມູນເພີ່ມເຕີມ

ບົດສະເໜີສາມາດຍື່ນໄດ້ທຸກເວລາລັດຖະການ. ບົດສະເໜີສຸດທ້າຍ ຢ່າງໜ້ອຍຕ້ອງເຮັດຕາມໜຶ່ງໃນແບບຟອມຄຳຮ້ອງ ມາດຕະຖານຂອງໂຄງການ ຊຶ່ງມີດັ່ງນີ້:

- ☛ ຄຳຮ້ອງຂໍທຶນຊ່ວຍເຫຼືອລ້າຂະໜາດນ້ອຍ (ບໍ່ເກີນ 10.000 ໂດລາ) ຈາກບັງຄັບນະໂຍບາຍ;
- ☛ ຄຳຮ້ອງ ຂໍທຶນຊ່ວຍເຫຼືອລ້າຂະໜາດໃຫຍ່ (ເກີນ 10.000 ໂດລາ) ຈາກບັງຄັບນະໂຍບາຍ;

ແບບຟອມຄຳຮ້ອງດັ່ງກ່າວສາມາດຂໍໄດ້ທີ່ໂຄງການ ແລະ ສາມາດເອົາໄດ້ ຈາກເວັບໄຊຂອງ ກປສ. ເພື່ອຍື່ນບົດສະເໜີ ຫຼື ຢາກສອບຖາມຂໍ້ມູນເພີ່ມເຕີມສາມາດຕິດຕໍ່ໄດ້ທີ່:

ກອງທຶນປົກປັກຮັກສາສິ່ງແວດລ້ອມ
ໂຄງການສິ່ງແວດລ້ອມ ແລະ ສັງຄົມ ຢູ່ ສປປ ລາວ
ຊັ້ນທີ່ ໜຶ່ງ, ຕຶກ ອວຕສ, ຖະໜົນ ນາໄສ່ດ່ຽວ
ນະຄອນຫຼວງວຽງຈັນ, ສປປລາວ, ຕູ້ ປນ: 7647
ໂທລ: 021 251947, ແຟັກ: 021 251946
<http://www.laoepf.org.la/lens>

ກອງທຶນປົກປັກຮັກສາສິ່ງແວດລ້ອມ
ໂຄງການ ສິ່ງແວດລ້ອມແລະສັງຄົມ ຢູ່ ສປປ ລາວ
ເປົ້າໝາຍ: ສ້າງຄວາມເຂັ້ມແຂງ ໃນການຄຸ້ມຄອງ ສິ່ງແວດລ້ອມ ແລະ ສັງຄົມ

ບົດແນະນຳ ເພື່ອກະກຽມບົດສະເໜີຂໍທຶນ
ຈາກບັງຄັບ 'ຈັດຕັ້ງປະຕິບັດນະໂຍບາຍ ແລະ ປັບປຸງຄວາມອາດສາມາດ'



ພາກສະເໜີ

ກອງທຶນປົກປັກຮັກສາສິ່ງແວດລ້ອມ (ກປສ) ໄດ້ສ້າງຕັ້ງກອງທຶນຍ່ອຍ ຫຼື ບັງຄັບສະໜອງທຶນສະເພາະ "ຈັດຕັ້ງປະຕິບັດນະໂຍບາຍ ແລະ ປັບປຸງຄວາມອາດສາມາດ" ເພື່ອສະໜັບສະໜູນ ຈຸດປະສົງຂອງຕົນໃນ "ການສ້າງຄວາມເຂັ້ມແຂງ ໃນການຄຸ້ມຄອງ ສິ່ງແວດລ້ອມ ແລະ ສັງຄົມທີ່ຕິດພັນກັບບັນຫາ ການນຳໃຊ້ຊັບພະຍາກອນທຳມະຊາດ ຢູ່ສປປ ລາວ ເພື່ອຮັບປະກັນ ຄຸນນະພາບຂອງການ ເຕີບໂຕທາງດ້ານເສດຖະກິດ ແລະ ຫຼຸດຜ່ອນຄວາມທຸກຍາກໃຫ້ໄດ້ດີຂຶ້ນ. ຈາກກອງທຶນຍ່ອຍດັ່ງກ່າວ, ກປສ ແນໃສ່ສະໜັບສະໜູນ ກິດຈະການ ແລະ ແຜນການຕ່າງໆ ເພື່ອ:

1. ວຽກງານການຕິດຕາມກວດກາ ດ້ານສິ່ງແວດລ້ອມ ແລະ ສັງຄົມ ແລະ ການຈັດຕັ້ງຜັນຂະຫຍາຍ ບັນດານະໂຍບາຍ ດ້ານສິ່ງແວດລ້ອມ (ສະໜັບສະໜູນ ການຕິດຕາມກວດກາ ການປ້ອງກັນ ຜົນກະທົບ);
2. ວຽກງານ ການຄຸ້ມຄອງອ່າງຮັບນ້ຳ ແບບປະສົມປະສານ ;
3. ວຽກງານ ນະໂຍບາຍ ດ້ານພະລັງງານໄຟຟ້ານຳຕົກ ;
4. ວຽກງານ ຄຸ້ມຄອງຜົນກະທົບຕໍ່ສັງຄົມ (ສະໜັບສະໜູນນະໂຍບາຍການຍົກຍ້າຍຈັດສັນປະຊາຊົນ ແລະ ການທົດແທນຄ່າເສຍຫາຍ) ;
5. ວຽກງານ ການສຶກສາ ແລະ ສ້າງຈິດສຳນຶກ ດ້ານສິ່ງແວດລ້ອມ.

ກອງທຶນຍ່ອຍດັ່ງກ່າວ ໄດ້ຮັບການສະໜັບສະໜູນຈາກລັດຖະບານ ສປປລາວ ແລະ ທະນາຄານໂລກ ແລະ ເປັນສ່ວນໜຶ່ງຂອງໂຄງການສິ່ງແວດລ້ອມ ແລະ ສັງຄົມ ຢູ່ ສປປ ລາວ (ຄສລ).

